

Motivi u argumenti prinċipali

Ir-rikorrenti, uffiċjal tal-Kummissjoni li tbat minn marda li alle-gatament, żammitha milli taħdem, tikkontesta d-deċiżjonijiet ta' l-Awtorità Investita bis-Setgha ta' Hatra li kkunsidrat li, mid-19 ta' Ottubru 2006, hija ma kinitx ġġustifikata li tonqos li tat-tendi suċċessivament ghax-xogħol u li, b'dan il-mod, kellu jiġi applikat fil-konfront tagħha l-Artikolu 60 tar-Regolamenti tal-Persunal tal-Komunitajiet Ewropej.

Qabel kollox, ir-rikorrenti ssostni li l-proċedura li biha inkisbet l-opinjoni esperta ta' tabib indipendenti abbażi ta' l-Artikolu 59 tar-Regolamenti tal-Persunal tal-Komunitajiet Ewropej sehhet bi ksur tad-dritt għal smiġh xieraq u tal-prinċipju ta' *audi alteram partem*. Minbarra dan, ir-rapport tat-tabib li ta l-opinjoni tiegħu mhuwiex immotivat korrettament u huwa vvizjat bi żball mani-fest ta' evalwazzjoni.

Barra minn hekk, ir-rikorrenti ssostni li, fl-istat attwali ta' l-għar-fien xjentifiku, id-deċiżjoni li tobbligaha tmur fuq il-post tax-xogħol, tikser il-prinċipju ta' prekawzjoni.

Rikors imressaq fit-8 ta' Ottubru 2007 — Hoppenbrouwers vs Il-Kummissjoni**(Kawża F-104/07)**

(2007/C 283/83)

Lingwa tal-kawża: Il-Franċiż

Partijiet

Rikorrenti: Micheline Hoppenbrouwers (Dilbeek, il-Belġju) (rap-preżentanti: L. Vogel, avukat)

Konvenuta: Il-Kummissjoni tal-Komunitajiet Ewropej

Talbiet tar-rikorrenti

- tannulla d-deċiżjoni adottata mill-awtorità kompetenti li tikkonkludi l-kuntratti (AKTK) tal-25 ta' Ġunju 2007, li biha ġie miċhud l-ilment imressaq mir-rikorrenti fis-16 ta' Marzu 2007, kontra d-deċiżjoni amministrattiva nnotifikata fit-18 ta' Diċembru 2006, li tiċhad l-impjeg tar-rikorrenti bħala aġent kuntrattwali, fil-kuntest ta' l-Artikolu 2(1) ta' l-Anness tal-Kundizzjonijiet ta' Impjeg ta' Uffiċjali Ohra (KIU);
- safejn huwa neċessarju, tannulla wkoll l-imsemmija deċiżjoni tat-18 ta' Diċembru 2006;
- tikkundanna lill-Kummissjoni tal-Komunitajiet Ewropej tbat l-ispejjeż.

Motivi u argumenti prinċipali

L-ewwel motiv tar-rikors huwa dovut għall-ksur ta' l-Artikolu 82(3)(d) tal-KIU, ta' l-Artikolu 83 tal-KIU, ta' l-Artikolu 22 tar-Regolamenti tal-Persunal ta' l-Uffiċjali tal-Komunitajiet Ewropej, ta' l-Artikolu 2(1) ta' l-Anness tal-KIU kif ukoll għal żball manifest ta' evalwazzjoni.

Ir-rikorrenti tfakkar, l-ewwel nett, li l-amministrazzjoni rrifjutat li toffrilha kuntratt bħala aġent kuntrattwali għal terminu mhux fiss minhabba ċ-ċirkustanza li hija kienet tinsab fi stat ta' inkapa-ċità temporanja milli taħdem fl-1 ta' Mejju 2005, liema data hija, skond l-AKTK, l-aħhar skadenza li fiha għandu jkollhom effett il-kuntratti ta' aġent kuntrattwali li jidhlu fil-kuntest ta' miżuri ta' tranżizzjoni skond l-Artikolu 2(1) ta' l-Anness tal-KIU. Ir-rikorrenti ssostni li nuqqas ta' rieda permanenti biss ikkaġuna ċ-ċaħda ta' l-applikazzjoni/tal-kandidatura tagħha.

It-tieni motiv tar-rikors huwa dovut għall-ksur tal-prinċipju ta' non diskriminazzjoni, safejn ir-rikorrenti tinsab, mingħajr ġusti-fikazzjoni leċita u raġonevoli, ingustament iddiskriminata meta mqabbla ma' persuni ohra li, wara li hadmu, fil-fehma tar-rikor-renti, fl-iskejjel tat-tfal żgħar tal-Kummissjoni taht kuntratt tad-dritt Belġjan, ibbenefikaw minn kuntratt ta' aġent kuntrattwali għal terminu mhux fiss.